

Врз основа на член 3, 4, 24, 25, 26, 27, 28, 29, 46, 47, 48, 49 и 67 од Законот за користење и располагање со стварите во државна сопственост и со стварите во општинска сопственост („Сл.весник на РМ“ бр.78/15, 106/15, 153/15, 190/16 и 21/18 и „Службен весник на РСМ“ бр.101/19, 275/19 и 122/21), Одлуката на Управниот Одбор на ЈП за отпис и расходување на основни средства и ситен инвентар бр.02-179/6 од 16.02.2024 год. во сопственост на ЈП Градски Гробишта Охрид, Одлуката на Советот на Општина Охрид бр.08-4478/6 од 16.04.2024 год. , Извештајот за извршена процена на вредност на транспортни средства бр. 03-369/1 од 14.03.2024 год. изготвен од „Проценка ДООЕЛ Охрид, Комисијата формирана од Градоначалникот на општина Охрид со Решение бр. 09-935/1 од 24.01.2025 година да ја спроведе постапката за продажба на движни ствари – возила- транспортни средства во сопственост на ЈП Градски Гробишта Охрид по пат на електронско јавно наддавање дава :

ОБЈАВА БР.1/2025

ЗА ПРОДАЖБА НА ДВИЖНИ СТВАРИ- ВОЗИЛА- ТРАНСПОРТНИ СРЕДСТВА - ПО ПАТ НА ЕЛЕКТРОНСКО ЈАВНО НАДДАВАЊЕ (ПРВ ПАТ)

I. ПРЕДМЕТ НА ЕЛЕКТРОНСКОТО ЈАВНО НАДДАВАЊЕ

1. Патничко моторно возило тип „ Мерцедес Бенз Вито “ 108 ЦДИ КА 27/30 (за вршење погребални услуги) број на шасија 26072011 ; бр.на мотор 61198050083981 ; Почетна цена 21.525,00 ден.

2. Патничко моторно возило тип „ Волксваген Транспортер „70 ХДА (за вршење погребални услуги) број на шасија WV2ZZZ70ZRH113206 ; бр.на мотор 020881 ; Почетна цена 19.680,00 ден.

3. Зглобен трактор „ Томо Винковиќ „ тип ТВ ,произведен пред 2000 год. Почетна цена 7.380,00 ден.

- Движните ствари се продаваат поединечно, не се регистрирани и не се во возна состојба.
- Стварите се продаваат по системот **видено-купено**, дополнително рекламации не се примаат.

Минималниот чекор на зголемување на понудата е без ограничување.

- Секое заинтересирано лице може да побара да направи увид на предметите на продажба по претходно закажување на тел.070 515 181 секој работен ден од 11.00.до 13.00 часот.Лице за контакт Велјанов Илија.
- Понудувачот може да поднесе понуда/пријава за учество во постапката за предметот на продажба на начин и во согласност со условите од оваа објава.

I. ПРАВО НА УЧЕСТВО

Право на учество имаат сите заинтересирани домашни и странски физички и правни лица кои можат да се стекнат со сопственост на движни ствари на територија на Република Северна Македонија согласно со закон и кои ги исполнуваат условите дадени во објавата.

II. УСЛОВИ ЗА УЧЕСТВО ВО ЕЛЕКТРОНСКО ЈАВНО НАДДАВАЊЕ:

За учество во електронското јавно наддавање заинтересираните учесници електронски поднесуваат Пријава (понуда) која треба да ги содржи сите податоци и докази-прилог документи утврдени во Објавата за електронско јавно наддавање. За да може да поднесе пријава за учество заедно со доказите утврдени со објавата, секое заинтересирано физичко или правно лице треба претходно да се регистрира на интернет страницата: www.e-stvari.mk. Електронското јавно наддавање се врши преку електронскиот систем за јавно наддавање со кој управува и оперира Заедница на единиците на локална самоуправа - ЗЕЛС.

III. ПОТРЕБНИ ДОКУМЕНТИ/ ДОКАЗИ ЗА УЧЕСТВО

Сите документи, односно доказите кои е потребно да се достават, понудувачот ги прикачува во системот www.e-stvari.mk, во скенирана копија на оригиналот во PDF формат и тоа:

1. **Пријава (понуда) за учество на јавното наддавање со наведување/означување на бројот на објавата** –лично потпишана од учесникот (одговорното лице) или од него овластено лице со прилог овластување за потпишување, (која содржи податоци за подносителот на пријавата: назив на правното лице/ име и презиме на физичкото лице кое е подносител на понудата/пријавата за учество, адреса/седиште/живеалиште, ЕДБ и ЕМБС за правни лица/ЕМБГ за физички лица, телефон за контакт, моб.телефон, лице за контакт, податоци за одговорно лице –име и презиме (управител), банка во која е депонент и жиро сметка/трансакциска сметка во банката, задолжително напишана e-mail адреса на подносителот на пријавата,
2. Банкарска гаранција за сериозност на понудата во висина од 3000,00 денари за секое возило поединечно и тоа:
 - За точка 1.
Патничко моторно возило тип „ Мерцедес Бенз Вито “ 108 ЦДИ КА 27/30 (за вршење погребални услуги) број на шасија 26072011 ; бр.на мотор 61198050083981 ;
Банкарска гаранција во износ од 3000,00 денари.
 - За точка 2.
Патничко моторно возило тип „ Волксваген Транспортер „70 ХДА (за вршење погребални услуги) број на шасија WV2ZZZ70ZRH113206 ; бр.на мотор 020881 ;
Банкарска гаранција во износ од 3000,00 денари.
 - За точка 3.
Зглобен трактор „ Томо Винковиќ „ тип ТВ ,произведен пред 2000 год.
Банкарска гаранција во износ од 3000,00 денари.

Времетраење на банкарската гаранција: Банкарската гаранција треба да биде со времетраење од најмалку 30 дена.

Во случај на прекин/мирување на постапката може да се побара од понудувачот во определен рок да ја продолжи важноста на банкарската гаранција. Доколку понудувачот не ја продолжи важноста на банкарската гаранција, неговата пријава ќе биде отфрлена како

неприфатлива и несериозна, без разлика во која фаза на постапката се наоѓа понудувачот како учесник во постапката.

Понудувачот е должен до крајниот рок за поднесување на понуди/пријави определен во оваа објава, банкарската гаранција за сериозност на понудата да ја достави во писмена форма во оригинал по пошта или лично во архивата на ЈП Градски гробишта на адресата: ул. „15 Корпус,, бб. Охрид (со назнака: „За Комисијата за располагање со движни ствари на ЈП Градски гробишта - Јавна објава бр.01/2025 со назнака „НЕ ОТВАРАЈ“, а истата треба да ја прикачи во скенирана форма во .PDF формат или во електронска верзија и на електронскиот систем заедно со поднесување на пријавата за учество со останатите потребни документи. Банкарската гаранција треба да биде издадена во македонска валута од банка која работи и врши банкарски активности во Република Северна Македонија. Банкарската гаранција за сериозност на понудата му се враќа на подносителот на пријавата во рок од 15 дена од денот на одржувањето на јавното наддавање, а банкарската гаранција на најповолниот понудувач му се враќа во рок од 15 дена од денот на уплатата на вкупната сума постигната на јавното наддавање.

Банкарската гаранција за сериозност на понудата ќе се наплати доколку:

- избраниот најповолен понудувач во рок од 15 дена од денот на приемот на писменото известување за избор не ја уплати понудената последна цена на електронското јавно наддавање,
- избраниот најповолен понудувач нема да го склучи договорот за продажба,
- избраниот најповолен понудувач одбие или не достави нова банкарска гаранција со која го продолжува времетраењето на претходната гаранција доставена од понудувачот во постапката.
- Во случај на наплата на банкарската гаранција понудувачот во период од една година нема да може да учествува на секое идно јавно наддавање за предметните движни ствари.

Напомена:

* Секоја пријава/понуда која не содржи гаранција за сериозност на понуда или содржи гаранција за сериозност на понудата која не е во согласност со условите од објавата, ќе биде отфрлена и понудувачот нема да учествува на електронското јавно наддавање.

* Недоставувањето на банкарска гаранција до крајниот рок за поднесување на пријавите и во писмена оригинална форма до ЈП Градски Гробишта Охрид, улица „15 Корпус,, бб – Охрид ја прави пријавата неприфатлива и истата ќе биде одбиена, односно понудувачот нема да учествува на електронското јавно наддавање.

3. Доказ за идентитет:

Подносителот на пријавата кон пријавата задолжително доставува:

- За правно лице се доставува писмен доказ издаден од надлежен орган/институција дека е регистриран како правно лице - Тековна состојба, документот го издава Централен регистар на РСМ, документот да не е постар од 6 (шест) месеци сметано наназад од крајниот рок за поднесување на понуди/пријави,
- За физичко лице доставува фотокопија од лична карта на понудувачот.
- Изјава со која понудувачот изјавува дека ги прифаќа условите дадени во објавата,
- Изјава за користење на лични податоци.

Напомена:

Пријавите кои што нема да бидат комплетирани со овие докази нема да учествуваат во наддавањето за што ќе бидат известени по електронски пат. Образецот на пријавата (понудата), Образецот на Изјавата со која понудувачот изјавува дека ги прифаќа условите дадени во објавата и Образецот на Изјавата за користење на лични податоци може да се преземат од интернет страницата www.e-stvari.mk со објавата на Општина Охрид.

IV. РОК ЗА ПОДНЕСУВАЊЕ И НАЧИН НА ПОДНЕСУВАЊЕ НА ПРИЈАВИТЕ ЗА УЧЕСТВО

Објавата трае 12 дена (дванаесет) почнувајќи од 24.02.2025 год.(понеделник) заклучно со 08.03.2025 година, 16:00 часот .

Документацијата за учество на јавното наддавање учесниците електронски ја доставуваат најдоцна до 08.03.2025 година, 16:00 часот.

Документите се прикачуваат електронски на софтверот/интернет страницата www.e-stvari.mk.

Потенцијалите подносителите за да учество на електронското јавно наддавање согласно објавата доколку сакаат да учествуваат на истото имаат обврска да се регистрираат со внесување на корисничко име и лозинка и ја прикачат уредна документација која е предвидена во објавата на интернет страницата www.e-stvari.mk во дадениот рок.

Подносителите на пријавите кои доставиле комплетни пријави за учество на јавното наддавање согласно со објавата ќе им биде овозможено учество на аукцијата со корисничкото име и лозинка кои претходно самите ги внесле при креирање на кориснички сметки на сопствените емал адреси.

Подносителите на пријавите кои што нема да бидат комплетирани со бараните докази нема да им се дозволи учествуваат во наддавањето за што ќе бидат известени по електронски пат.

Јавното електронско наддавање ќе се одржи на интернет страницата www.e-stvari.mk

V. ПОЧЕТНА ЦЕНА

Почетната цена на движната ствар предмет на продажба е дадена во точка 1 од оваа објава во делот - ПРЕДМЕТ НА ЕЛЕКТРОНСКОТО ЈАВНО НАДДАВАЊЕ

VI. ДАТУМ НА ЕЛЕКТРОНСКО ЈАВНО НАДДАВАЊЕ

Електронското јавно наддавање ќе се одржи на ден 12.03.2025 год.(четврток) со почеток во:

- за точка 1 од 10:00 часот;
- за точка 2 од 10:30 часот;
- за точка 3 од 11:00 часот;

Јавното наддавање ќе се изврши електронски на следната интернет адреса : www.e-stvari.mk .

VII. НАЧИН И ПОСТАПКА ЗА СПРОВЕДУВАЊЕ НА ЕЛЕКТРОНСКО ЈАВНО НАДДАВАЊЕ

Постапката за електронско јавно наддавање ја спроведува Комисијата за спроведување на постапката за продажба на движни ствари при Општина Охрид. Комисијата по приемот на пријавите утврдува дали истите се целосно комплетирани во согласност со условите во објавата по што ги известува подносителите на пријавите по електронски пат. На подносителите на пријавите кои се комплетни, комисијата им одобрува пристап до електронските аукции со корисничко име и лозинка за учеството на јавното наддавање, а на подносителите на пријавите кои не доставиле комплетна документација им доставува известување со образложение дека нема да учествуваат на јавното наддавање. Подносителите на пријавите кои доставиле комплетни пријави за учество на јавното наддавање согласно со објавата, ќе им биде овозможено учество на аукцијата со корисничкото име и лозинка кои претходно ги внесле при креирање на сопствените кориснички сметки.

Јавното наддавање ќе се одржи доколку учесниците ги исполнуваат условите дадени во објавата. Јавното наддавање ќе се одржи, доколку по објавата се пријавил и само еден учесник кој ги исполнува условите дадени во објавата и ја прифати почетната цена. Јавното наддавање започнува со објавување на почетна цена на предметите за продажба и се спроведува по пат на наддавање од страна на учесниците. Во првите пет минути од јавното наддавање учесниците можат да ја прифатат, односно зголемуваат цената на движните ствари кои се предмет на продажба. Јавното наддавање се смета за завршено во моментот на истекот на времето определено во објавата, при што доколку во истекот на последните две минути од определеното време за траење на јавното наддавање од страна на учесниците е дадена понуда, крајниот рок за завршување на јавното наддавање се продолжува за уште две минути, а ќе заврши кога за период од следните две минути нема нова дадена понуда. Јавното наддавање продолжува неограничено се додека во временски интервал од две (2) минути има нова понуда.

Доколку во првите пет минути од јавното наддавање не е прифатена понудата, односно не е дадена повисока понуда од учесникот на јавното наддавање, вредноста на предметот на продажба се намалува за 2% по што учесниците на јавното наддавање повторно ќе имаат можност да ја прифатат односно зголемуваат цената без притоа да се ограничува минималниот чекор на зголемување. Доколку во истекот на последните две минути од вторите пет минути од јавното наддавање од страна на учесниците е прифатена понудата, односно дадена е повисока понуда, крајниот рок за завршување на јавното наддавање се продолжува за уште две минути, а ќе заврши кога за период од следните две минути нема дадено нова понуда. Доколку во времетраење од пет минути повторно нема понуда, вредноста на предметот на продажба повторно се намалува за 2% од првичната проценета вредност.

Намалувањето на вредноста на движната ствар во текот на наддавањето, доколку станува збор за објава по прв пат може да биде најмногу до 30 % од проценетата вредност без разлика колку понудувачи се јавиле на јавното наддавање.

Намалувањето на вредноста на движната ствар во текот на наддавањето, доколку станува збор за објава по вторпат може да биде најмногу до 30%, доколку на јавното наддавање се пријавил само еден заинтересиран учесник, а доколку се пријавиле двајца или повеќе учесници, намалувањето на вредноста на движната ствар може да биде до најмногу 50% од проценетата вредност.

За најповолен понудувач се смета учесникот во јавното наддавање кој понудил последна цена која претставува највисока цена за движната ствар.

По завршувањето на јавното наддавање Комисијата изготвува записник за спроведеното јавно наддавање кој се доставува до сите учесници на електронското јавно наддавање.

Најповолниот понудувач е должен во рок од 15 дена од приемот на писменото известување за избор да ги уплати средствата кој ги понудил на електронското јавно наддавање на сметката на

ЈП „Градски гробишта“ Охрид со цел на дознака „Купопродажба на движни ствари, а доколку не ги уплати средствата во овој рок нема да се пристапи кон склучување на договор и банкарската гаранција ќе му биде активирана, а исто така понудувачот во период од една година нема да може да учествува на секое идно наддавање за предметните движни ствари.

По завршувањето на постапката за јавно наддавање, со најповолниот понудувач, во рок од 15 /петнаесет/ работни дена по извршената уплата на понудената цена, Директорот на ЈП „Градски Гробишта“ Охрид ќе склучи договор за продажба во писмена форма согласно одредбите од Законот за облигационите односи кој особено ги содржи основните елементи: страни на договорот, предмет на договорот, податоци за предметот на продажба, обврска на понудувачот за плаќање на нотарските трошоци и обврски на договорните страни и др.

По склучувањето на договорот понудувачот, а подоцна во својство на купувач по склучениот договор во рок од 30 дена истиот го доставува кај нотар заради вршење на солемнизација. Трошоците за солемнизацијата ги плаќа понудувачот-купувачот, односно учесникот кој на јавното наддавање понудил највисока цена движната ствар и со кој се склучува договорот за продажба.

Договорниот орган го задржува правото да направи измена и/или дополнување на оваа објава.

VIII. ПРАВНА ЗАШТИТА

Учесниците на јавното наддавање имаат право на приговор само по однос на постапката на јавното електронско наддавање, во рок од 3 (три) дена од одржувањето на јавното наддавање до Комисијата која одлучува по приговорот со решение во рок од 5 (пет) дена од приемот на приговорот. Против решението на Комисијата може да се изјави жалба до Државната Комисија за одлучување во управна постапка и постапка од работен однос во втор степен.

IX. ДОПОЛНИТЕЛНИ ИНФОРМАЦИИ

Повеќе информации врзани за објавата може да се добијат во просториите на ЈП Градски Гробишта Охрид ул. „15 ти Корпус „ бб. Охрид .

**КОМИСИЈА ЗА РАСПОЛАГАЊЕ СО
НАДВИЖНИ И ДВИЖНИ СТВАРИ**